

Ukutontonkanya Ukwayana Ukulingana Ne Cebo

*“E ico nga mwabushiwe pamo na Kristu, fwayeni ifya mu mulu, uko Kristu aba aikala ku kwa kulyo kwa kwa Lesa. **Bikeni imitima yenu pa fya mu mulu, te pa fya pa nonse. Pantu mwalifwile, no mweo wenu wafishilwe pamo na Kristu muli Lesa**” (Abena Kolose 3:1-3).*

Ibukisheni Yesu Kristu mu mano yenu (11 Timoti 2:8), *“fyonse ifya cine, fyonse ifya mu cinshi, fyonse ifya bulungami, fyonse ifya musangwela, fyonse ifya e mba, fyonse ifya mutembo, nga kwabe ica busuma, nga kwaba ica kutasha, **tontonkanyeni ifi fintu.**” (Abena Filipi 4:8).*

Nomba, caba icintu iceni ukutila ici citontonkanishiwapo nganshi na bantu; bena batila, *“Cisuma, nali nenuka; icitetekelo candi tacaba nganshi; nshili Umwinakristu umusuma sana.’ Filya efyo ciwa afwaya fye imwe ukusosa. Mulelanda fye ululimi lwakwe lilya line. Mwamona? **Imwe mwikatala sosa filya. Mwikatala leka ubunte bwenu ukuba ubwapusana; lekeni buleba ubwa cine inshita fye yonse.**”* Nali pusushiwa. Nalikwata Lesa mu mutima wandi. Nali cetekela Wene no mutima wandi onse.” Bushe wali cetekela mu kundapwa kwa Bulesa? No mutima wandi onse.”

Lekeni ubunte bwenu lyonse na matontonkanyo yenu, ifintu fyonse... **Mwikatala ukusuminisha itontonkanyo ilyapusana ukwisa mu mano yenu nga kuti mwacita.** Ilyo lyatendeka cilya, mwikesha ukusekelela lyena. Cisuma, mwatila, “Teti nkanye

amatontonkanyo ukulaisa.” Cisuma, cilya cili kwati umulimi uyo uwasosele ukutla ena tekuti akanye ifyuni ukulapupuka mu ncende yakwe, lelo mucine kuti afikanya ukulaikalamo.” E ico cilya cintu icisuma. Mulemona? Imwe teti mukanye amatontonkanyo ilyo yaisa, lelo mwila ya sekelela; yalekeni fye yaleya. “Iyo, mukwai. **Yesu Kristu ni Kapususha wandi; fyonse ifintu fyandi kuli Lesa** (1 Abena Korinti 3:23). Kabili ndi no kufisanga. Ndi no kupela ubunte pali fyena.”

Kabili Lesa kuti amupala fye imwe ilyo mulelumbula **ukutla Ena ali mucitla cena imwe**. Mwamona, Ena ni Shimapepo wesu Umukalamba wa fya kulumbula fyesu. Bushe ico cinshinka? Aba Hebere 3:1-2. Ena atile ukutla Ena ni Shimapepo wesu Umukalamba wa fya kulumbula fyesu (Abahebere 4:14-16). **Ena kuti atubombela fye ifwe ilyo tulesumina cena, no kucetekela cena, no kulumbula cena.** [1]

Nalimona abantu ukwisa ku cintamba. Kutl nasosa, “Bushe ulecekela?” Owe, nalikwata icitetekelo conse, munyina Branham.”

Nomba, nshilepilibula ukwebaula bena. Nalipela umucinshi cilya. Lelo balingile ukuba pa mulu apa, kabili apa bali ukuya pesamba uku. Lelo bushe mwalishiba ifyo cena caba? **Caba isubilo mucifulo ca cicetekelo**. Icitetekelo cilabomba umulimo ino ine nshita. Isubilo isubila cena, lelo icitetekelo e cipe (Abahebere 11:1-3). **Icitetekelo mucine cine cilacita**. Mwamona, twalikwata isubilo ilingi, lelo te cicetekelo icingi. E ico tulefwaya ukupilibuka ukufuma kwi subilo ilelo **ukwisa ku cicetekelo icituntulu**. **Kabili kwaba fye inshila imo iyo twinga kwatilamo icitetekelo icituntulu: caba ukutontonkanya ukwa cine pa fintu ifituntulu.** [2]

Kabili ilelo, ilyo twacetekela Lesa ne mitima yesu yonse no kusumina Umwana Wakwe, Shikulu Yesu,

kabili Lesa amona cilya icicetekelo ukuba ica cine muli Wene, lyena Ena alatuma mumbwekesha Mupashi wa Mushilo uwa bulayo no kukakatika ifwe mpaka ubushiku bwa kulubuka kwesu. Mwe. Cilya cile fumya umwenso onse ukufuma muli cena conse. Tamwaba amatontonkanyo aya pusana nakalya mu Bwinakristu. Ifintu fyonse fyaba ifyacitwa kale. Fyena nafipwishiwa kale.

Ukundapwa tacaba ico umuntu enga cita. Ni cilya ico Lesa acita. Mwamona? Kwena mulimo uwa pwishiwa (Yohane 19:30). Ipusukilo ta lyaba ifyo umuntu engacita, ifyo Ulukuta lwingacita. Lyena mulimo uwa pwishiwa, kabili icitetekelo cenu muli ulyo mulimo uwa pwishiwa ukutila Kristu apwishishe ifintu fyonse ifyo ifya letelwemo mukuwa, Kristu alubwile fyena ukufibweshwa mumfwa Yakwe iya kukonsolwela, ukucula ukwa umo pa Lupanda Iwa Kabale. Kabili Ena abikilwe mu nshishi, kabili Lesa abushishe Wene ubushiku ubwa lenga butatu ku kulungamikwa kwesu.

Kabili nombamba ifwe tulemona Wene naikala ku kwa kulyo kwakwa Lesa, ukucita uku papata pa fya kusosa kwesu, atemwa ishiwi limo line Iya ilulwa “ukulumbula.” Kabili te mulandu umusango mupepelamo, umusango mulililamo, umusango mutetelamo, ifingi ifyo mucita, cena ta cakatale pokelelwa. **Lesa teti amucitile nangu cimo mpaka intanshi ku cicetekelo mwa sumina cena, no kucetekela cena, no kulumbula cena. Ulya e musango fye weka Lesa e nga bomba nombamba ni lilya ilyo intanshi mwa bomba, pa mulandu Ena ni Shimapepo Mukalamba ukucita ukupapata pa kulumbula kwenu ukwa citetekelo cenu mu mulimo Wakwe uwa pwishiwa.** Nshile cetekela kuliko umo umuntu uwinga sanga icilubo na cilya. Mwamona? Lilya e shintililo ilya kundapwa kwa Bulesa. [3]

Ilyo mwatendeka ukutontonkanya palwa kundapwa kwa Bulesa, tendekeni ukutontonkanya pali Kristu... **Bikeni Wene mu mano yenu.** “Nga kuli ifili fyonse ifya bulungami,” Baibele itila, **“Tontonkanyeni pali ifi fintu”** (*Abena Filipi 4:8*).

Nge tontonkanyo ilili lyonse lyaisa, “cisuma, nalimo tekuti cibe ifyo. Nalimo...” Lifumyenimo mu mano yenu bwangu bwangu fye. **Tontonkanyeni pa fintu ifyo ifili ifya cine. Mwikatala ukuleka amatontonkanyo ayapusana ukupitamo.** Mwileka yena yekale, nangu cibe ifyo, ngayatendeka ukwisa. **Bikeni amatontonkanyo yenu mu fya cine: Yesu.**

Mwitontonkanya, na mwikala apo mu cicinga, imwe, ukutila ta mukwete isubilo, tapali ubwafwilisho. Imwe tamuli. **Mwileka ilyo itontonkanyo ilyapusana lipitemo. Mwileka ikashe.** Tekuti mulikanye ukuna pita mu mano yenu (cilya cinshinka.), lelo mwileka lyena likale. [4]

Ndetontonkanya ulya e umo uwa mafya ayakalamba aya bantu abelelo. **Ifwe na tukwata ifintu na fimbi ifingi nganshi mu mano yesu** (*11 Abena Korinti 11:1-3*). Nangula ilyo twaisa mu kulongana kwa kundapwa, ifwe tuba nga baletontonkanya, “Cisuma, nshipokele ikadi lya kupepelwako muno bushiku.” Atemwa nalimo, “Nsha pepelwe.” Ifwe tatwakatale ukubomba ifingi ilyo lyonse tulesunga amatontonkanyo aya musango uyu. **Lekeni tukwate uku tontonkanya ukwa cine.** [5]

Mulomfwa ifingi ilelo palwa ku tontonkanya ukwa cine: imwe kuti mwabika fye amano yenu pa cintu icili conse, no kutontonkanya ukwa cine pali cena. **Kasebanya kuti acita cilya. Kwaba fye icintu cimo icitungulula pali fyonse, kabili cilya Cebo ca kwa Lesa. Nga imwe muletontonkanya ukupusana ne Cebo; labeniko amatontonkanyo yenu. Tontonkanyeni pa Cebo!** [6]

Cisuma, ulya e musango ciwa acitilamo. Ena alatuleta ku fintu fyonse, kabili no kucilangisha bwino nganshi, kabili ali no kwisamo no kusumina ifingi mu Cebo ca kwa Lesa; lelo takasende **conse Icebo ca kwa Lesa**. Cilya e co tulingile ukucita. Ena ali no kusosa, “Nali cetekela ukutila kwaba icintu nge ci ngo kufyalwa cipya cipya. Lelo ico ndetontontokanya cena caba, caba ukupilibula amano.”

Lelo tacaba ukupilibula amano; caba ukuba icibumbwa cipya. Ulukuta talufwaikwa ukuwaminishiwa mu mimonekele; **lufwaikwa ukupilibulwa**. Lufwaikwa ukuba icibumbwa cipya (11 Abena Korinti 5:17). [7]

Nomba, ilyo uyu Umupashi wa Mushilo, wa imininweko nga kapumpe uwa lepupuka pa calo, kabili asanga uwa cetekela... “Takuli umuntu uwingesa kuli Ine. Takuli umuntu uwingesa kuli Ine ngefyo alefwaya. Bonse abo Tata ampela ba kesa kuli Ine, lelo takuli umuntu uwingesa palwakwe.” **Te kutontontokanya kwenu mwebene, ukuileta mwebene. Ni Lesa ukuleta** (Yohane 6:39,44). Mwamona, mwamona? “Bonse abo Tata ampela bakesa kuli Ine.”

Nomba, Mupashi wa Mushilo ali pano pe sonde, ukufwaya balya umo umo abo Lesa asontele ku Mweo muli ino nshita (Imilimo ya Batumwa 13:48). Kabili lilya line ilyo Wene wasanga Ena, Wene ulacita fye nge fyo Wene wacitile pali Yesu Kristu, uwa pulamo umukalamba Umwana wa kwa Lesa, Ena uyo uwa tulubwile bonse. Wene uuleka no kusenda icifulo Cakwe ica kwikalamo mu bumi bwa muntu. [8]

Mu fintu fyonse, pepeni. Umo umuntu alishile ubushiku bumbi kabili atile, “Munyina Branham, bushe uletontontokanya cilubo ukucita icintu ica ifi?”

Natile, “Cinshi ico uleipushapo?” Mwamona? Nga kuliko ilipusho mu mano yenu, lilekeni libe. Mwicicita nakalya. Ikaleni fye na cilya. **Ilyo mwa tendeka ukucita icintu icili conse, kabili nga lyena lipusho nga cakutila**

cena na cilungama atemwa cilubo, talukeniko kuli cena. Mwiya muli cena na kalya. Lyena na mwishiba muli abalungama.

Nomba, ifintu fyonse filingile ukutontonkanishiwa na mapepo intanshi. “Fwayeni ubufumu bwa kwa Lesa kabili no bulungami Bwakwe kabili fyonse ifi fintu fimbi fikalundwako” (*Mateo 6:33*). Ndi uwa shininkisha nganshi nga cakutla abaume na banakashi kuti baingila fye mu cifulo uko umweo wabo, **ukutontontanya kwabo, imicitile yabo ingaba iya pwililika mu cinso ca kwa Lesa**, lulya kuti lwaba lumo pa nkuta isha maka nganshi ulwatala ukubapo. [9]

Kabili namwishiba, **cena ilingi line ilyo ifwe tuletontontanya pali Lesa no kubika amano yesu kuli Lesa, e lintu Lesa e sa mupepi kuli ifwe.** [5]

“Palamineni kuli Ine, kabili nkapalamina mupepi kuli imwe.” E fyo asosa Shikulu (*Yakobo 4:8*). Nga ifwe kuti twakwata amano yesu uku yatalusha pa fintu ifya mwisonde, kabili no buwelewele ubwingi nganshi uo ifwe twakwatapo umulimo uwa kutontontanyapo, “Leken i ukutontontanya kwa mutima wandi kupokelelwe kuli Imwe, Mwe Yehoba” (*Amalumbo 19:14*).

Cali pe Pasaka Iya kubalilapo ilyo abasambi babili, Cleopa no mu nankwe, bali pa musebo ku Emmaus. **Ilyo bena balelanda palwa Wene**, icakutla Ena afumine mu mpanga no kutendeka ukulanda kuli bena... Kabili lyena ailengele Umwine ukwishibikwa kuli bena pa kubomba icipesha amano, nge fyo ena acitile lintu Ena talatanikwa. Kabili bena baendele ulubilo ukubwelelamo kabili batile, “Mucine, Shikulu nabuka kabili na monekela kuli ifwe” (*Luka 24:13-35*).

Nomba, **Maliya aletontontanya pali Wene**. Kabili ilyo ena aleya, mukupumikisha fye, aishile inuna umutwe

wakwe na kabili. **Ena ali uwa shininkisha ilya nshita.** Ukwiminina fye ku ntanshi yakwe, kwali Uluubuto ulukalamba, na limo imo ine Ntumba ya Mulilo iya tungulwile Mose monse mu matololo pamo nabana ba Isreal. Ukutampula. Ukufuma muli ulu ulubuuto, nalimo ulwa balikisha ukucila ulubuuto lwa kasuba, kwaishile umukalamba malaika Gabriele. Kabili Ena atile, “Mwapoleni, Maliya (Mu mashiwi yambi, “Iminina.”), walipalwa pa kati ka banakashi, pantu na usanga ububile na Lesa” (Luke 1:26-38). [10]

Nga mulefwaya ba Malaika ukumonekela kuli imwe, biken i amano yenu pali Lesa no kuyafumya pa fintu ifya mwisonde (Abahebere 1:14). Kabiyeni kuma kwebi yenu; kabiyeni ku lukuta lwenu; kabiyeni mu kusamfya ifipe fyenu; **konse uko muli, biken i amano yenu pali Wene akasuba konse ne nshita yonse iya bushiku (Amalumbo 16:8). Lyena Lesa ali no kucita icintu cimo.** Imwe mulepalama mu pepi kuli Wene; imwe na mukwata isonde ukwisalilwa kunse; **imwe fye na Ena muli pamo.** [11]

Nomba, tontonkanyeni, ifwe tulepilibula cilya; ifintu fyonse na fipelwa. “Nshili nakabili ukutontonkanya kwandi ne mwine. Nshakula tontonkanya nge fyo ninga tontonkanya, Shikulu. **Nakula tontonkanya fye nge fyo Imwe mutontonkanya.** Kabili Imwe mwalilaya ukutila nalyundepwe; **ndetontonkanya filya. Ndelekelako amatontonkanyo yandi. Shakatale na kabili ukutontonkanya pa bulwele bwandi.** Nshakatale ukutontonkanya pa bulwele na kwete. Nshile tontonkanya pa cintu nangu cimo kano ukutontonkanya ifyo Imwe mwasosa.”

Munyina Branham alitwalilile: Nomba, kulya kwine ku ntanshi yenu nakwiminina umuntu nge fyo mwaciba ama miniti ayanono ayapitapo; imwe mwaciba umulwele uku lubali, lelo pali umuntu umuntuntulu

ukwiminina palya. Yesu Kristu aleita kuli ulya umuntu umuntuntulu ukuciluka ulya. **Nomba, citeni fye, ku citetekelo, ilyo muleisala amenso yenu, endeni fye ukwingila muli ulya umubili utuntulu, lyena twalilileni fye ukulaenda, twalilileni fye ukulaya** (11 Abena Korinti 3:18). ^[12]

Umwakumona:

[1] “Amalango” (55-0115), par. E18

[2] “Icifulo ca Bacetekela Muli Kristu” (55-0227),
par. E-25

[3] “Yehoba Yire” (56-1209E), par. E-18-19

[4] “Impofu Bartimaeus” (55-1115), par. E-29-30

[5] “Icitetekelo Cakwa Maliya” (59-0409), par. E-9

[6] “Mulandushi Cabelele na Bakacema” (64-1221)
par. 70

[7] “Ukukana Cetekela Takucingilisha Lesa” (62-
0128M), par.E35

[8] “Icikakatikilo Ce Pasaka” (65-0410), par.85-86

[9] “Imipashi Ya Kubeleleka” (55-0724), par. 43-45

[10] “Icebo Cakwa Lesa Icishiteluka” (60-0724), par. E-
37-38

[11] “Yehoba Wafipesha Amano” (59-1126), par. E-24

[12] “Kabiyeni, Shibusheni Yesu” (63-1130E), par. 274